

आयुक्त, महिला व बाल विकास, पुणे यांचेकरीता
नवीन वाहन खरेदी करण्यास प्रशासकीय मान्यता
देण्याबाबत...

महाराष्ट्र शासन
महिला व बाल विकास विभाग
शासन निर्णय क्रमांक: मबाआ २०२२ /प्र.क्र.११४ /का-७ अ
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक: १० ऑक्टोबर, २०२५.

वाचा:-

१. वित्त विभाग, शासन निर्णय क्र.वाहन१०००/प्र.क्र.६५/२००१/विनियम, दि.१०.९.२००१,
२. महिला व बाल विकास विभाग, शासन निर्णय क्र.२०१५/प्र.क्र.२९/का-७ अ, दि.१.९.२०१५,
३. महिला व बाल विकास विभाग, शासन निर्णय क्र.मबाआ-२०१५/प्र.क्र.१५१/का-७अ, दि.८.१.२०१६,
४. वित्त विभाग, शासन निर्णय क्र.वाहन२०२५/प्र.क्र.१९/विनियम, दि.१७.९.२०२५.

प्रस्तावना :-

महिला व बाल विकास विभाग (खुद्द) व अधिनस्त कार्यालयांच्या आस्थापनेवरील वाहनांचा आढावा घेणेबाबत राज्य स्तरीय वाहन आढावा समितीच्या मान्यतेने संदर्भ क्र.२ येथिल दि.१.९.२०१५ रोजी शासन निर्णय निर्गमित करण्यात आला आहे. सदर शासन निर्णयात महिला व बाल विकास विभाग (खुद्द) व अधिनस्त कार्यालयांकरीता एकूण ४२ वाहने अनुज्ञेय करण्यात आली आहेत. परंतु, सदर वाहन आढाव्यामध्ये आयुक्त, महिला व बाल विकास यांना वाहन अनुज्ञेय करण्यात आलेले नाही. तसेच, आयुक्त, महिला व बाल विकास, पुणे यांच्या वापरातील एमएच-१२-एएच-७२२१ हे वाहन निर्लेखित करण्यात आले असल्याने त्याबद्दली आयुक्त, महिला व बाल विकास, पुणे यांच्याकरीता नविन वाहन खरेदी करण्यास मान्यता देण्याची बाब शासनाच्या विचाराधीन होती.

शासन निर्णय-

आयुक्त, महिला व बाल विकास, पुणे यांच्या वापरातील एमएच-१२-एएच-७२२१ हे वाहन निर्लेखित करण्यात आले असल्याने त्याबद्दली उपरोक्त संदर्भ क्र.४ येथिल शासन निर्णयातील तरतूदीनुसार रु.१७.०० लक्ष किंमतीच्या मर्यादेत (वस्तू व सेवा कर+मोटर वाहन कर+नोंदणी शुल्क वगळून) नविन वाहन खरेदी करण्यास मान्यता प्रदान करण्यात येत आहे.

२. आयुक्त, महिला व बाल विकास, पुणे यांच्या वापरातील निर्लेखित करण्यात आलेल्या वाहनाची व नवीन वाहन खरेदीनंतर नवीन वाहनाची नोंद महाराष्ट्र शासनाच्या महावाहन संगणक प्रणालीवर घेण्यात यावी.

३. उद्योग, ऊर्जा व कामगार विभाग, शासन निर्णय दि.१.१२.२०१६ अन्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका प्रसिध्द केली आहे. त्याचप्रमाणे शासन निर्णय क्र.संकिर्ण-२०१६/प्र.क्र.२१५/उद्योग-४, दि.२४.८.२०१७ अन्वये गव्हर्नमेंट ई-मार्केटप्लेस (GeM) पोर्टलच्या कार्यपद्धतीचे धोरण राज्य शासनाने वस्तू व सेवा खरेदीसाठी अंमलात आणले आहे. त्यानुसार नविन वाहनाची खरेदी करण्यात यावी.
४. आयुक्त, महिला व बाल विकास, पुणे यांचेकरीता नविन वाहन खरेदी केल्यानंतर त्यांचे सध्याच्या वापरातील भाडेतत्वावरील वाहनाचा वापर त्वरीत थांबविण्यात यावा.
५. सदर वाहन खरेदीस लागणारा खर्च “मागणी क्र.X-१, मुख्य लेखाशिर्ष २२३५-सामाजिक सुरक्षा व कल्याण , ०२-समाज कल्याण ००१,संचालन व प्रशासन (०१)(०१) महिला व बाल कल्याण संचालनालय (अनिवार्य) (२२३५-२०७२), १३- कार्यालयीन खर्च” या उद्दिष्टाखाली सन २०२५-२६ या आर्थिक वर्षासाठी मंजूर अर्थसंकल्पित करण्यात आलेल्या अनुदानातून भागविण्यात यावा.
६. वित्त विभाग शासन निर्णय क्र.विअप्र२०१३/प्र.क्र.३०/२०१३ विनियम, भाग-२, दि.१७.४.२०१५ मधील अ.क्र.१९ ब नियम ६९ नुसार जुन्या शासकीय वाहनांच्या बदली नवीन वाहन खरेदी करण्याचे पूर्ण अधिकार राज्य स्तरीय वाहन आढावा समितीस प्रदान करण्यात आले आहे. उपरोक्त प्रस्तावास राज्यस्तरीय वाहन आढावा समितीची मान्यता प्राप्त झाली आहे.
७. सदर शासन निर्णय वित्त विभागाने ई-ऑफिस नस्ती क्र. MWC-13011/1/2024-DESK7A-MWC-Women and Child Development (Comp. No.718344), दि.५.८.२०२५ अन्वये दिलेल्या मान्यतेस अनुसरून निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा साकेतांक २०२५१०१०१४३५२००८३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(वि.रा.ठाकूर)

सह सचिव, महाराष्ट्र शासन

प्रति,

१. आयुक्त, महिला व बाल विकास, पुणे
२. महालेखापाल, लेखा परिक्षा, महाराष्ट्र-१/२ मुंबई/नागपूर,

३. महालेखापाल, लेखा व अनुज्ञेयता, महाराष्ट्र-२, नागपूर,
४. अधिदान व लेखा अधिकारी, मुंबई,
५. जिल्हा कोषागार अधिकारी, पुणे,
६. कार्यासन अधिकारी व्यय-६ व विनियम कक्ष, वित्त विभाग, मंत्रालय, मुंबई,
७. निवडनस्ती का-७ अ.